

GOLD FINANCE
RM
 அடகு நகை மீட்டு இன்றைய மார்க்கெட் விலைக்கு விற்க நங்கள் இருக்கும் இடத்திலேயே உடனடி பணம் நல்ல அனுபவம்
 தொடர்புக்கு : 70944 40944
 [அரசு உரிமம் பெற்றது]

admin@dhinakani.com

RNI-TNTAM/2023/88253

தினகனி

NAMADHU DHINA KANI www.dhinakani.com



காலை நாளிதழ்

KANI GYM

CALL:9894808044

Vol: 03 மலர்: 03	Issue: 200 இதழ்: 200	4 Pages 4 பக்கங்கள்	17.02.2026 17.02.2026	Tuesday செவ்வாய்க்கிழமை	Price Rs. 6 விலை ரூ.6	Annual Subscription Rs: 1825 வருட சந்தா ரூ.1825
---------------------	-------------------------	------------------------	--------------------------	----------------------------	--------------------------	--

அளவளா வில்லாதான் வாழ்க்கை குளவளாக் கோடிநீர்நீற்றைத் தற்று விளக்கம்:
 சுற்றத்தாரோடு மனம் கலந்து பழகும் தன்மை இல்லாதவனுடைய வாழ்க்கை, குளப்பரப்பானது கரையில்லாமல் நீர் நிறைந்ததாற் போன்றது.

மராட்டியம்: 21 இடங்களில் பயங்கரவாத ஒழிப்பு படை சோதனை

புனே, பிப்.17
 மராட்டியத்தில் இளைஞர்களை பயங்கரவாத அமைப்புகளில் சேர்ப்பது தொடர்பாக முயற்சிகள் நடைபெறுகின்றன மற்றும் அந்த அமைப்புகளுடன் அவர்களுக்கு தொடர்பு ஏற்பட்டு உள்ளது என்பன போன்ற உளவு தகவல் போலீசாருக்கு கிடைத்தது.
 இதனை தொடர்ந்து, மராட்டியத்தில் அகல்யாநகர் மற்றும் யவத்மால் மாவட்டங்களில் உள்ள 21 இடங்களில் பயங்கரவாத ஒழிப்பு படையினர் இன்று காலை முதல் அதிகாலை சோதனையில் ஈடுபட்டனர்.
 இதில், யவத்மால் மாவட்டத்தில் பூசுத் பகுதிகளில் உள்ள 14 இடங்களிலும், அகல்யாநகர் மாவட்டத்தில் உள்ள 7 இடங்களிலும் சோதனை நடந்தது.
 இதேபோன்று சந்தேகத்திற்குரிய 14 பேரை பிடித்து வீரர்கள் விசாரணை நடத்தி வருகின்றனர். இதில் ஆயுதங்கள் பறிமுதல் செய்யப்பட்டதுடன், சர்ச்சைக்குரிய ஆவணங்கள், மொபைல் போன்கள் மற்றும் மின்னணு பொருட்கள் உள்ளிட்டவையும் கைப்பற்றப்பட்டன. சி.சி.டி.வி. கேமரா பதிவும் ஆய்வு செய்யப்பட்டு வருகிறது.
 எனினும் இதுவரை யாரும் கைது செய்யப்படவில்லை என மராட்டிய பயங்கரவாத ஒழிப்பு படை அதிகாரிகள் தெரிவித்து உள்ளனர்.

சிக்கிம், அருணாச்சல பிரதேசத்தில் அடுத்தடுத்து நிலநடுக்கம்

புதுடெல்லி, பிப்.17
 சிக்கிம் மற்றும் அருணாச்சல பிரதேசத்தில் அடுத்தடுத்து நிலநடுக்கங்கள் ஏற்பட்டுள்ளன. சிக்கிமின் நம்ச்சி பகுதியில் இன்று மதியம் 1.09 மணியளவில் ரிக்டர் அளவில் 2.5 ஆக இந்த நிலநடுக்கம் பதிவாகி உள்ளதாக தேசிய நில அதிர்வு மையம் தெரிவித்துள்ளது. 5 கி.மீ. ஆழத்தில் ஏற்பட்ட இந்த நிலநடுக்கம், 27.40 டிகிரி வடக்கு அட்சரேகையிலும், 88.38 டிகிரி கிழக்கு திர்க்கரேகையிலும் இருக்கும் என முதலில் தீர்மானிக்கப்பட்டது.
 இதனையடுத்து, அருணாச்சல பிரதேசத்தில் உள்ள சாங்லாங் பகுதியில் இன்று இரவு 8.50 மணியளவில் ரிக்டர் அளவில் 3.4 ஆக இந்த நிலநடுக்கம் பதிவாகி உள்ளதாக தேசிய நில அதிர்வு மையம் தெரிவித்துள்ளது.
 10 கி.மீ. ஆழத்தில் ஏற்பட்ட இந்த நிலநடுக்கம், 27.32 டிகிரி வடக்கு அட்சரேகையிலும், 96.12 டிகிரி கிழக்கு திர்க்கரேகையிலும் இருக்கும் என முதலில் தீர்மானிக்கப்பட்டது. இந்த நிலநடுக்கத்தால் ஏற்பட்ட சேதம் மற்றும் பாதிப்பு குறித்து எந்தவித தகவலும் உடனடியாக வெளியாகவில்லை.
 இந்தியாவில் ஒரேநாளில் அடுத்தடுத்து இரண்டு மாநிலங்களில் நிலநடுக்கம் ஏற்பட்டுள்ள சம்பவம் அப்பகுதியில் உள்ள மக்களிடையே அச்சத்தை ஏற்படுத்தி உள்ளது.

5 பேருக்கு வாழ்வளித்த 10 மாத குழந்தைக்கு அரசு மரியாதையுடன் நடந்த இறுதி சடங்கு



பத்தனம் திட்டா, பிப்.17
 கேரளாவின் பத்தனத்திட்டா மாவட்டத்தின் மலப்பள்ளி பகுதியை சேர்ந்தவர் அருண் ஆபிரகாம். இவருடைய மனைவி ஷெர்ன். இந்த தம்பதியின் 10 மாத குழந்தை ஆலின் ஷெர்ன் ஆபிரகாம். கேரளாவின் கோட்டயம் நகரில் பல்லம் என்ற இடத்தில் கடந்த 5ந்தேதி சாலை விபத்து ஏற்பட்டது.
 இதில் குழந்தை ஆலின் சிக்கி படுகாயமடைந்தது. மூளை சாவு அடைந்த அந்த குழந்தையின் பெற்றோர் அதன் ஆறு உறுப்புகளை நன் கொடையாக கொடுக்க முன் வந்தனர்.
 இதனால், 5 பேருக்கு அந்த உறுப்புகள் சென்று சேர்ந்தன. இதற்கு, கேரளாவிலுள்ள பல்வேறு அரசியல் தலைவர்களும் தங்களுடைய பாராட்டுகளை தெரிவித்து கொண்டனர். கேரள முதல்மந்திரி பிரேம்கிஷி விஜயன், இளம் வயதில் கேரளாவின் உறுப்பு நன்கொடையாளராக உருவாகி உள்ள அந்த குழந்தையின் நிலைமைக்கு ஆழ்ந்த இரங்கல் தெரிவித்ததுடன், குழந்தையின் பெற்றோருடைய பெருந்தன்மையான செயலுக்கு பாராட்டுகளை தெரிவித்து கொண்டார்.
 இதேபோன்று, கவர்னர் ஆர்.வி. அர்லேகர், எதிர்க்கட்சி தலைவர் வி.டி. சதீசன் ஆகியோரும் இரங்கல் தெரிவித்தனர். பெற்றோரின் முடிவையும் பாராட்டினர். அந்த குழந்தையின் இறுதி சடங்கு நாளை நடைபெற உள்ள குழுவில், அரசுமரியாதையுடன் இறுதி சடங்கை நடத்த அரசு உத்தரவிட்டு உள்ளது.
 இந்நிலையில், அந்த குழந்தையின் உடல் இன்று காலை மருத்துவமனையில் இருந்து வீட்டுக்கு கொண்டு செல்லப்பட்டது. முதலில் பிற்பகல் 3 மணியளவில் இறுதி சடங்கு நடைபெறும் என தெரிவிக்கப்பட்டது. எனினும், ஆலின் வீட்டுக்கு மக்கள் திரண்டு வந்து அஞ்சலி செலுத்தினர்.
 இதனால், சற்று தாமதம் ஏற்பட்டது. இதன்பின்னர் நடந்த சடங்கில் கேரள போலீசார் சார்பில் அரசு மரியாதை அளிக்கப்பட்டது. கேரளாவில், மிக இளம் வயதில் உறுப்பு நன்கொடை அளித்த குழந்தையாக ஆலின் உள்ளது.
 5 பேருக்கு வாழ்வளித்த 10 மாத குழந்தையின் இறுதி சடங்கானது செயிண்ட் தாமஸ் ஆலயத்தில் மாலை 5 மணியளவில் நடந்தது. இதில், மாவட்ட கலெக்டர், மாநில மற்றும் மத்திய மந்திரிகள், உயரதிகாரிகள் உள்ளிட்டோர் கலந்து கொண்டனர்.

ரூ.6,000 கோடி முதலீட்டுக்கான புரிந்துணர்வு ஒப்பந்தங்கள்: முதல்வர் மு.க.ஸ்டாலின் தகவல்

சென்னை
 தமிழ்நாடு முதலமைச்சர் மு.க.ஸ்டாலின் முன்னிலையில் நேற்று (16.02.2026) தலைமைச் செயலகத்தில் தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், ஜப்பான் நாட்டைச் சேர்ந்த மினிபியா மிட்சுமி நிறுவனத்தின் துணை நிறுவனமான NMB மினிபியா இந்தியா பிரைவேட் லிமிடெட் 1,980 கோடி ரூபாய் உறுதியளிக்கப்பட்ட முதலீட்டில், 1,400 நபர்களுக்கு உறுதியளிக்கப்பட்ட வேலைவாய்ப்பு அளிக்கும் வகையில், திருவள்ளூர் மாவட்டத்தில் செமிகண்டக்டர், மின் உபகரணங்கள், மோட்டார்கள் உற்பத்தி திட்டத்திற்கான புரிந்துணர்வு ஒப்பந்தம்; ஏக்வஸ் (Aequus) குழுமம் 4,000 கோடி ரூபாய் உறுதியளிக்கப்பட்ட முதலீட்டில், 7000 நபர்களுக்கு உறுதியளிக்கப்பட்ட வேலைவாய்ப்பு அளிக்கும் வகையில், கிருஷ்ணகிரி மாவட்டம், சிப்காட் குளகிரி தொழில் பூங்காவில் வான்வெளி மற்றும் பாதுகாப்பு உற்பத்திக்கான தொகுப்பு அமைப்பதற்கும், விமான இயந்திரங்கள், கியர்பாக்ஸ் உபபாகங்கள் உற்பத்தி மேற்கொள்வதற்கும் புரிந்துணர்வு ஒப்பந்தம் மேற்கொள்ளப்பட்டன. தமிழ்நாடு, இந்தியாவிலேயே பொருளாதார வளர்ச்சியில் முதன்மை மாநிலமாகவும், தொழில் வளர்ச்சியில், முன்னணி மாநிலங்களில் ஒன்றாகவும் விளங்கி வருகிறது. மாநிலத்தில் முதலீடுகளை ஊக்குவிப்பதன் மூலம், இளைஞர்கள் மற்றும் மக்களுக்கு உறுதியளிக்கப்படும் வேலைவாய்ப்புகளை உருவாக்கவும், மாநில பொருளாதாரத்தை மேன்மேலும் மேம்படுத்தி, தமிழ்நாடு அரசு பல்வேறு சிறப்பான முன்னெடுப்புகளை தொடர்ந்து மேற்கொண்டு வருகிறது. NMB மினிபியா இந்தியா பிரைவேட் லிமிடெட் ஜப்பான் நாட்டை சேர்ந்த மினிபியா மிட்சுமி நிறுவனம், செமிகண்டக்டர் பொருட்கள், மோட்டார்கள், சென்சார்கள், மின் சாதனங்கள் தயாரிப்பதில் நிபுணத்துவம் வாய்ந்த நிறுவனம் ஆகும். NMB மினிபியா இந்தியா பிரைவேட் லிமிடெட் நிறுவனம், மினிபியா மிட்சுமி நிறுவனத்தின் துணை நிறுவனமாகும். இந்நிறுவனம், 1,980 கோடி ரூபாய் உறுதியளிக்கப்பட்ட முதலீட்டில், 1,400 நபர்களுக்கு உறுதியளிக்கப்பட்ட வேலைவாய்ப்பு அளிக்கும் வகையில், திருவள்ளூர் மாவட்டத்தில் உள்ள மலிந்திரா ஆரிஜினல் தொழில் பூங்காவில், பல்வகை செயல்பாடுகளைக் கொண்ட செமிகண்டக்டர் கள் உயர் மதிப்பு கொண்ட IGBTகள், (Insulated gate bipolar transistor) ICகள் (Integrated Circuits) போன்றவற்றிற்கான முழுமையான உற்பத்தி அமைப்பை உருவாக்கவும், ஆராய்ச்சி மற்றும் மேம்பாட்டு (R&D) மையம் அமைக்கவும் முன்மொழிந்துள்ளது. இத்திட்டத்தில் 40 சதவிகிதத்திற்கும் அதிகமாக, உயர் திறன் மிக்க பணியாட்களுக்கு வேலைவாய்ப்பு கிடைக்கும். ஏக்வஸ் (Aequus) குழுமம் மேலும் கண்டறிக உலக செய்திகள் பிரிவு மாவட்ட செய்திகள் புகைப்பட அச்ச சேவை சமையல் குறிப்புகள் ஆன்லைன் செய்தி சேவை ஏக்வஸ் (Aequus) குழுமம், 4,000 கோடி ரூபாய் உறுதியளிக்கப்பட்ட முதலீட்டில், 7,000 நபர்களுக்கு உறுதியளிக்கப்



பட்ட வேலைவாய்ப்பு உருவாக்கும் வகையில் கிருஷ்ணகிரி மாவட்டம், SIPCOT குளகிரி தொழில் பூங்காவில் வின்வெளி மற்றும் பாதுகாப்புத் துறை உற்பத்தித் தொகுப்பு அமைப்பதற்கும், விமான இயந்திரம் மற்றும் கியர்பாக்ஸ் உபபாகங்கள் உற்பத்தி ஆகிய அமைக்கவும் முன்மொழிந்துள்ளது. இத்தொழில் பூங்காவில் விமான இயந்திர உபபாகங்கள் மற்றும் துல்லிய பொறியியல் தயாரிப்புகள் மேற்கொள்ளப்படவுள்ளன. இந்த இரண்டு புரிந்துணர்வு ஒப்பந்தங்கள் மூலம் 5980 கோடி ரூபாய் முதலீட்டில் 8400 நபர்களுக்கு வேலைவாய்ப்பு கிடைக்கும் என்பது குறிப்பிடத்தக்கது. இந்த நிகழ்ச்சிகளில், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தலைமைச் செயலாளர் நா.முருகானந்தம், இ.ஆ.ப., தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி. அருண்ராஜ், இ.ஆ.ப., வழிகாட்டி நிறுவனத்தின் நிர்வாக இயக்குநர் மற்றும் தலைமை செயல் அலுவலர் மருத்துவர் தாரேஸ் அகமது, இ.ஆ.ப., மினிபியா மிட்சுமியின் இயக்குநர் & தலைவர், கட்சஹிகோ யோஷிடா, வணிக அதிகாரி மட்சுடா டாய் சுகே, ஆலோசனை அதிகாரி ஷிஷிடோஷோஜி, NMB மினிபியா இந்தியா நிறுவனத்தின் இயக்குநர் யமசாகி யோஷி, குழுத் தலைவர் கியோ ஹரா மோகா மற்றும் மேலாளர் தமிழ் செல்வன், மற்றும் ஏக்வஸ் (Aequus) நிறுவனத்தின் இணை நிறுவனர் மற்றும் மேலாண்மை இயக்குநர் ராஜீவ் கவுல், இகல் SEZ நிறுவனத்தின் தலைமை செயல் அதிகாரி ஷ்யாம் கல்யாண், மேலாண்மை இயக்குநர் விக்ரம் அன்ஸ்பா, தலைமை நிதி அதிகாரி திணேஷ், பொது மேலாளர் பாலமுருகன் சம்பத் மற்றும் அரசு உயர் அலுவலர்கள் கலந்து கொண்டனர்.

திருப்பூர் மாவட்டம் வேளாண்மை உழவர் நலத்துறை துணை வேளாண்மை விரிவாக்க மையக் கட்டிடம் திறப்பு விழா

திருப்பூர் மாவட்டம் வேளாண்மை உழவர் நலத்துறை துணை வேளாண்மை விரிவாக்க மையக் கட்டிடம் திறப்பு விழா காணொளி காட்சி வாயிலாக திறந்து வைப்பவர் மாண்புமிகு தமிழ்நாடு முதலமைச்சர். மு.க.ஸ்டாலின் அவர்கள் முன்னிலை மாண்புமிகு மனிதவள மேலாண்மைத் துறை அமைச்சர் என்.கயல் விழி செல்வராஜ், அதன் பிறகு ரிப்



பன் வெட்டி திறந்து வைத்தார். திருப்பூர் நான்காம் மண்டல தலைவரும் கிழக்கு மாவட்ட செயலாளர் ஆன இல. பத்மநாபன் தாராபுரம் கிழக்கு ஒன்றிய செயலாளர் கே.கே.துரைசாமி, கொளத்தூப்பாளையம் பேரூராட்சி தலைவர் சுதா. தாராபுரம் வேளாண்மை உதவி இயக்குநர் பொறுப்பு அஜித், வேளாண்மை இணை இயக்குநர் ஆதிச்சாமி

தமிழகத்தில் 21, 22 ஆம் தேதிகளில் கனமழை எச்சரிக்கை 10 மாவட்டங்களுக்கு அலர்

தமிழகத்தில் கடந்த சில நாட்களாக வறண்ட வானிலை நிலவி வரும் நிலையில், வரும் 21 மற்றும் 22 ஆம் தேதிகளில் பல மாவட்டங்களில் கனமழை பெய்ய வாய்ப்பு இருப்பதாக இந்திய வானிலை ஆய்வுமையம் தகவல் வெளியிட்டுள்ளது. 21 ஆம் தேதி கனமழை வாய்ப்பு உள்ள மாவட்டங்கள்: கன்னியாகுமரி தென்காசி திருநெல்வேலி தூத்துக்குடி ராமநாதபுரம் புதுக்கோட்டை தஞ்சாவூர் திருவாரூர் மயிலாடுதுறை நாகப்பட்டினம் 22 ஆம் தேதி

கனமழை வாய்ப்பு உள்ள மாவட்டங்கள்: தென்காசி கன்னியாகுமரி திருநெல்வேலி வடகிழக்கு பருவமழை முடிவடைந்த பிறகு வறண்ட வானிலை நிலவி வந்த நிலையில், தற்போது வளிமண்டல மாற்றங்களால் தென் மாவட்டங்களில் மீண்டும் மழை தீவிரமடைய வாய்ப்பு உள்ளதாக வானிலை மையம் தெரிவித்துள்ளது.

உங்கள் செய்திகள் நிகழ்ச்சிகள் தினக்களியில் வா வேண்டாம் தொடர்புக்கு: 9448699066

WWW.DHINAKANI.COM

சென்னை: ரூ.60.68 கோடியில் கட்டப்பட்ட மேம்பாலத்தை திறந்து வைத்தார் மு.க.ஸ்டாலின்

சென்னை, தமிழக அரசு வெளியிட்டுள்ள செய்திக்குறிப்பில் தெரிவித்திருப்பதாவது; தமிழ்நாடு முதல்அமைச்சர் மு.க.ஸ்டாலின் இன்று (15.2.2026) நெடுஞ்சாலைகள் மற்றும் சிறு துறைமுகங்கள் துறை சார்பில் சென்னை - அடையாறு நடைபெற்ற நிகழ்ச்சியில், 60 கோடியே 68 லட்சம் ரூபாய் செலவில் ராஜீவ் காந்தி சாலை மற்றும் சாத்தார் பட்டேல் சாலையை இணைக்கும் மத்திய கைலாஷ் சந்திப்பில் கட்டப்பட்டுள்ள மேம்பாலத்தை திறந்து வைத்தார். ராஜீவ் காந்தி சாலையானது மத்திய கைலாஷ் பகுதியில் சாத்தார் பட்டேல் சாலை மீலிந்து தொடங்குகிறது. இந்த இரண்டு சாலைகளும் சந்திக்கும் இடம் "T" வடிவ வளைவு. இச்சாலை சந்திப்பில், அலுவலகங்கள், பள்ளிகள், கல்லூரிகள் தொடங்கும் நேரத்திலும் முடிவுறும் நேரத்திலும் போக்குவரத்து நெரிசல் ஏற்பட்டு, பொது மக்கள் மிகுந்த சிரமத்துடனும், காலவிரயத்துடனும் இச்சாலையை கடந்து செல்ல வேண்டிய நிலை உள்ளது. மத்திய கைலாஷ் சந்திப்பில் வாகனங்கள் சிரமமின்றி கடந்து செல்வதற்கு வாகன நெறிவுகளின் அடிப்படையில் சாத்தார் பட்டேல் சாலையிலிருந்து ராஜீவ் காந்தி சாலைக்கு செல்லும் வாகனங்கள் அனைத்தும் தற்போது அமைக்கப்பட்டுள்ள இரு தட ஒருவழிச்சாலை மேம்பாலத்தினை பயன்படுத்தும்படி வடிவமைக்கப்பட்டுள்ளது. அவ்வாறு, கிண்டியிலிருந்து ராஜீவ் காந்தி சாலைக்கு (OMR) செல்லும் வாகனங்கள் அனைத்தும் இப்பாலத்தினை பயன்படுத்தும்போது அடையாறு பகுதியிலிருந்து கிண்டி நோக்கி செல்லும் அனைத்து வாகனங்களும் எவ்வித தங்குதலையின்றி செல்ல வழி ஏற்படும். மத்திய கைலாஷ் சந்திப்பில் அமைக்கப்பட்டுள்ள போக்குவரத்து சமிக்ஞையும் விலக்கிக் கொள்ளப்படும். மேலும், கிண்டியிலிருந்து அடையாறுக்கும், OMR சாலையிலிருந்து கிண்டிக்கும் மேம்பாலம், ஒருவழி வாகன போக்குவரத்து கொண்டதாகவும், வடிவமைக்கப்பட்டுள்ளது. இந்தப் பாலத்தின் மொத்த நீளம் அணுகு சாலை உட்பட 652 மீட்டர் ஆகும். சாத்தார் பட்டேல் சாலையிலிருந்து ராஜீவ் காந்தி சாலைக்கு பிரிந்து செல்லும் இடத்தில் பாலம் வளைவாகவும், இவ்வளைவானது 45 மீட்டர் ஆரம் (Radius) கொண்டதாகவும் அமைக்கப்பட்டுள்ளது. இந்த வளைவுப் பகுதியில் பாலத்தின் அகலம் கூடுதலாக்கப்பட்டதுடன், மணிக் கு 30 கி.மீ வேகத்தில் மட்டுமே பயணிக்கும் வகையில் வடிவமைக்கப்பட்டுள்ளது. மேலும், கூடுதல்பாதுகாப்புக்காக பாலத்தின் இருபுறமும் அமைக்கப்பட்டுள்ள தடுப்புக்களின் உயரமும் அதிகரிக்கப்பட்டு, வாகனங்கள் இவ்வளைவில் செல்லும் போது சிரமமின்றி கடந்து செல்லும் வண்ணம் குறுக்குவெட்டு சாய்வுடன் (Super elevation) வடிவமைக்கப்பட்டுள்ளது. எனவே, இந்த வளைவுப் பகுதியில் எவ்வித பயமின்றி பொதுமக்கள் பயணிக்கலாம். எனினும், பாலத்தின் மீதான பயணத்திற்கு வேக கட்டுப்பாடு விதிக்கப்பட்டுள்ளது. அத்துடன் வேக கட்டுப்பாட்டிற்கான எச்சரிக்கை பலகைகள் பாலத்தின் தடுப்புக்களில் பொருத்தப்பட்டுள்ளது. இப்பாலத்தின்மீது பயணிக்கும் வாகனங்கள் இரண்டு வழித்தடங்களிலும் ஒன்றுக்கொன்று இடையூறின்றி பயணிக்க ஏதுவாக பாலத்தின் ஒடுதளத்தில் வழித்தட கோடுகள் (Lane marking) அமைக்கப்பட்டுள்ளது. இரவு நேரங்களில் பாதுகாப்பான பயணத்திற்கு தேவையான மின் விளக்குகளும் பொருத்தப்பட்டுள்ளன. இந்த மேம்பாலம் திறக்கப்படுவதன் மூலம் ராஜீவ் காந்தி சாலை, கிண்டி, அடையாறு, மத்திய கைலாஷ் ஆகிய பகுதிகளில் போக்குவரத்து நெரிசல் குறைவதோடு, பொதுமக்களின் பயண நேரமும் குறையும். இந்நிகழ்ச்சியில், பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு, வேளாண்மை மற்றும் உழமை நலத்துறை அமைச்சர் எம்.ஆர்.கே. பன்னீர் செல்வம், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், நாடாளுமன்ற உறுப்பினர் தம்புச்சி தங்கபாண்டியன், சட்டமன்ற உறுப்பினர்கள் அசன் மெனானா, க.கணபதி, ஏ.எம்.வி.பிரபாகராஜா, எஸ்.அரவிந்த் ரமேஷ், சட்டமன்ற உறுப்பினர்கள், துணை மேயர் மு. மகேஷ் குமார், நெடுஞ்சாலைகள் மற்றும் சிறு துறைமுகங்கள் துறை செயலாளர் ஆர். செல்வராஜ், தமிழ்நாடு சாலை மேம்பாட்டுத்திட்டம் திட்டம் தீட்டி இயக்குநர் தே.பாலசுப்ரமணியன், நெடுஞ்சாலைத்துறை தலைமைப்பொறியாளர் ஜவஹர் முத்துராஜ், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் கலந்து கொண்டனர். இவ்வாறு அதில் தெரிவிக்கப்பட்டுள்ளது.

மகா சிவராத்திரி: வெள்ளியங்கிரி மலையில் குவிந்த பக்தர்கள்

மகா சிவராத்திரியை முன்னிட்டு வெள்ளியங்கிரி மலையில் ஆயிரக்கணக்கான பக்தர்கள் திரண்டு சாமி தரிசனம் செய்து வருகின்றனர். கோவை மாவட்டம் வெள்ளியங்கிரி மலையில் மகா சிவராத்திரி விழாவை முன்னிட்டு பக்தர்கள் பெருமளவில் குவிந்துள்ளனர். மகா சிவராத்திரி என்பதால் சிறப்பு வழிப்பாடுகள் நடைபெற்று வருகின்றன. பக்தர்கள் வரிசையில் நின்று தரிசனம் செய்து வருகின்றனர். தென் கயிலை என பக்தர்களால் போற்றப்படும் இந்த தலம், ஆன்மீக உலகம் என்றும் போற்றப்படுகிறது.

உல்லாசத்திற்கு இடையூறு: 3 வயது பெண் குழந்தைக்கு சூடு வைத்து சித்ரவதை தாய், 2வது கணவர் கைது

தம்புரி மாவட்டம் பாலக்கோடு பகுதியை சேர்ந்தவர் எழிலரசி (23 வயது). இவருக்கு திருமணமாகி 3 வயதில் பெண் குழந்தை உள்ளது. இவர் கருத்து வேறுபாடு காரணமாக கணவரை பிரிந்து வாழ்ந்து வந்தார். பெண் குழந்தை பாலக்கோட்டில் எழிலரசியின் தாயார் ரமணி (45 வயது) பராமரிப்பில் வளர்ந்து வந்தது. இந்த நிலையில் தம்புரி மில் வசிக்கும் அய்யப்பன் (27 வயது) என்ற தனியார் நிதி நிறுவன உழியருடன் எழிலரசிக்கு பழக்கம் ஏற்பட்டது. கடந்த சில மாதங்களுக்கு முன்பு அய்யப்பன் அவர் 2வது திருமணம் செய்து கொண்டார். அதன் பின்பு 2 பேரும் தம்புரி கொல்லா அள்ளி பகுதியில் வாடகைக்கு வீடு எடுத்து வசித்து வந்தனர். ரமணியிடம் இருந்த தனது பெண் குழந்தையை அவருக்கு தெரியாமல் எழிலரசி அழைத்து வந்து விட்டார். இந்த நிலையில் உல்லாசத்திற்கு இடையூறாக இருப்பதாக அய்யப்பன் குழந்தையின் உடலில் பல இடங்களில் சூடு வைத்து சித்ரவதை செய்துள்ளார். இதில் குழந்தைக்கு உடல் நலம் பாதிக்கப்பட்டதால் எழிலரசி தம்புரி அரசு மருத்துவமனையில் சிகிச்சைக்கு சேர்த்தார். இது பற்றி தகவல் அறிந்த எழிலரசியின் தாயார் ரமணி மருத்துவமனைக்கு வந்து குழந்தையை பாத்தார். அப்போது உடல் முழுவதும் தீக்காயங்களுடன் குழந்தை சிகிச்சை பெறுவதை கண்டு அவர் அதிர்ச்சி அடைந்தார். இது தொடர்பாக ரமணி தம்புரி டவுன் போலீஸில் புகார் அளித்தார். அதன் போல் விசாரணை நடத்திய போலீஸார், குழந்தைக்கு சூடு வைத்து கொடுமைப்படுத்திய அய்யப்பன் மற்றும் அதற்கு உடந்தையாக இருந்த எழிலரசி இருவரையும் கைது செய்து விசாரணை நடத்தி வருகின்றனர்.

இன்றைய ராசி பலன்கள் (17.02.2026)

மேஷம்	தன்னம்பிக்கை அதிகரிக்கும் நாள். புதிய முயற்சிகளில் வெற்றி கிடைக்கும். அவசர முடிவுகளை மட்டும் தவிர்க்க.	சுரபம்	நட்பு மற்றும் கூட்டணமை நல்ல பலன் தரும். காதல் விஷயங்களில் தெளிவு கிடைக்கும்.
ரிஷபம்	பணவரவு சீராக இருக்கும். குடும்பத்தில் சந்தோஷமான செய்தி கிடைக்கலாம். ஆரோக்கியத்தில் கவனம் தேவை.	மிதுனம்	ரகசிய விஷயங்களில் கவனம் தேவை. பொறுமையாக நடந்தால் வெற்றி திசையம்.
மீனம்	தொடர்புகள் (COMMUNICATION) உங்களுக்கு சாதகமாக அமையும். வேலை சார்ந்த பயணம் வாய்ப்பு உள்ளது.	தனுசு	பொறுப்புகள் அதிகரிக்கும் நாள். உழைப்புக்கு மதிப்பு கிடைக்கும். மேலதிகாரிகளின் ஆதரவு உண்டு.
கடகம்	மன அமைதி முக்கியம். தேவையில்லாத கவலைகளை விட்டுவிடுங்கள். குடும்ப ஆதரவு கிடைக்கும்.	மகரம்	புதுமையான சிந்தனைகள் வெற்றி தரும். நண்பர்களுடன் இணைந்து செயல்பட நல்ல நாள்.
சிங்கம்	மதிப்பு, மரியாதை உயரும் நாள். தலைமைப் பொறுப்புகள் வரலாம். அகந்தையை தவிர்ப்பது நல்லது.	கும்பம்	உணர்ச்சி வசப்படாமல் முடிவெடுத்தால் நல்ல பலன் கிடைக்கும். கலை, படைப்பத்திற்கு மேம்படும்.
கன்னி	வேலையில் சிறுதடைகள் வந்தாலும் சமாளித்து முன்னேறுவீர்கள். செல்வங்களில் கட்டுப்பாடு அவசியம்.	மீசம்	

பட்டுக்கோட்டையில் புதிய பேருந்து நிலையத்தை திறந்து வைத்தார் உதயநிதி ஸ்டாலின்

சென்னை, தமிழக அரசு வெளியிட்டுள்ள செய்திக்குறிப்பில் தெரிவித்திருப்பதாவது; தமிழ்நாடு துணை முதல்அமைச்சர் உதயநிதி ஸ்டாலின் இன்று (15.2.2026) தஞ்சாவூர் மாவட்டம் பட்டுக்கோட்டையில் 20 கோடி ரூபாய் மதிப்பீட்டில் கட்டப்பட்டுள்ள அனைத்து வசதிகளுடன் கூடிய பிரமாண்டமான புதிய பேருந்து நிலையத்தை திறந்து வைத்தார். பேருந்து சேவையை தொடங்கி வைத்தார். தேர்வு நிலை நகராட்சியான பட்டுக்கோட்டை நகராட்சியில் 33 வார்டுகள் உள்ளன. 2011 ஆம் ஆண்டு கணக்கெடுப்பின்படி மக்கள் தொகை 73,135 ஆகும். தற்போதைய பழைய பேருந்து நிலையம் 27 பேருந்து நிறுத்தங்களுடன் கூடிய "B" Class பேருந்து நிலையமாக பட்டுக்கோட்டை நகரின் மையப்பகுதியில் நகர் பகுதியில் வருவதால் ஏற்படும் போக்குவரத்து நெரிசல் காரணமாக பொது மக்கள் மிகுந்த சிரமத்திற்கு உள்ளாகி வருவதை போக்கிடும் வகையில் தமிழ்நாடு முதல்அமைச்சரின் உத்தரவின் படி பட்டுக்கோட்டை நகராட்சி நரியம்

பணயம் பகுதியில் 20 கோடி ரூபாய் மதிப்பீட்டில் 6.50 ஏக்கர் பரப்பளவில் மேம்படுத்தப்பட்ட A வகுப்பு பேருந்து நிலையம் கட்டப்பட்டுள்ளது. இந்த புதிய பேருந்து நிலையத்தில் 50 பேருந்துகளை நிறுத்தும் வசதி, 120 கடைகள், 2 உணவகங்கள், குடிநீர் வசதி, 2 இடங்களில் இரண்டு சக்கர வாகன நிறுத்தும் வசதி, ஒரு நான்கு சக்கர வாகன நிறுத்தும் இடம், பொருட்கள் பாதுகாப்பு அறை, தும்பிவழி அறை, 3 பயணிகள் காத்திருப்பு அறைகள் மற்றும் 4 இடங்களில் கழிப்பிட வசதி உள்ளிட்ட அனைத்து வசதிகளும் செய்யப்பட்டுள்ளன. இவ்வாறு அதில் தெரிவிக்கப்பட்டுள்ளது.

'வித் லவ்' படம்: 10 நாட்களில் இத்தனை கோடி வசூலா? படக்குழு வெளியிட்ட அறிவிப்பு

'ரூஸ்லட் பேமலி' படத்தின் மூலம் பிரபலமான இயக்குனர் அபிஷேக் ஜிவித் கதாநாயகனாக நடித்துள்ள 'வித் லவ்' படம் கடந்த ஏழு தேதி வெளியானது. இப்படத்தில் அவருக்கு ஜோடியாக மலையாள நடிகை அனல்வரா ராஜன் நடித்துள்ளார். ஷான் ரோடென் இசையமைத்துள்ளார். ரூஸ்லட் பேமலி படத்தில் அபிஷேக் ஜிவித்திடம் உதவி இயக்குனராக இருந்த மதன் இப்படத்தை இயக்கியுள்ளார். எம்.ஆர்.பி என்டர் டெய்லிமென்ட் மற்றும் சவுந்தர்யா ரஜினிகாந்த் இணைந்து இப்படத்தை தயாரித்துள்ளனர். காதல் கதையை மையமாக கொண்டு எடுக்கப்பட்டுள்ள இப்படத்தில் காவ்யா அனில், ஹரிஷ்குமார், சச்சின் நாச்சியப்பன், தேனி முருகன், ஆர். ஜே.ஆனந்தி உள்ளிட்ட பலர் நடித்துள்ளனர். பள்ளிகால கதைபுடன் கூடிய நகைச்சுவை காதல் படமாக இப்படத்திற்கு இளம் தலைமுறை ரசிகர்களிடம் வரவேற்பு கிடைத்து வருகிறது. இந்த படத்தை பாத்த நபர்கள் சூப்பர் ஸ்டார் ரஜினிகாந்த் படக்குழுவினரை நேரில் அழைத்து பாராட்டினார். இந்த நிலையில், தியேட்டர்களில் தொடர்ந்து மக்கள் மத்தியில் வரவேற்பை பெற்று வரும் 'வித் லவ்' படத்தின் அதிகாரபூர்வ வசூல் குறித்த அறிவிப்பு தயாரிப்பாளர் சவுந்தர்யா ரஜினிகாந்த் வெளியிட்டுள்ளார். அதன்படி, இந்த படம் 10 நாட்களில் ரூ.25 கோடிக்கும் அதிகமாக வசூல் செய்துள்ளதாக அறிவிக்கப்பட்டுள்ளது.



"பாகிஸ்தானுக்கு எதிரான வெற்றி நம்பிக்கையை அதிகரிக்கிறது" இஷான் கிஷன்

டி.20 உலகக் கோப்பை தொடரில் நேற்று நடைபெற்ற போட்டியில் இந்திய அணி, பாகிஸ்தானை தோற்கடித்து அபார வெற்றி பெற்றது. கொடும்புவில் நேற்று இந்தியாபாகிஸ்தான் அணிகள் மோதின. டால் வென்ற பாகிஸ்தான் பந்துவீச்சை தேர்வு செய்தது. அதன்படி, முதலில் பேட்டிங் செய்த இந்திய அணி 20 ஓவர்கள் முடிவில் 176 ரன்கள் எடுத்தது. இந்திய அணியில் அதிகபட்சமாக இஷான் கிஷன் 40 பந்துகளில் 77 ரன்கள் குவித்தார். இதனையடுத்து 177 ரன்கள் எடுத்தால் வெற்றி என்ற இலக்குடன் கள்மிற்கிய பாகிஸ்தான் வீரர்கள் இந்தியாவின் பந்துவீச்சை தாக்கு பிடிக்க முடியாமல் அடுத்தடுத்து விகெட்டுகளை பறிகொடுத்தனர். இறுதியில் 18 ஓவர்களில் 114 ரன்கள் எடுத்திருந்த போது அனைத்து விகெட்டுகளையும் இழந்த பாகிஸ்தான் அணி 61 ரன்கள் வித்தியாசத்தில் தோல்வியடைந்தது. சிறப்பான ஆட்டத்திற்காக இஷான் கிஷன் ஆட்டநாயகன் விருது பெற்றார். போட்டிக்குப் பிறகு பேசிய இஷான் கிஷன், "இந்தியாபாகிஸ்தான் போட்டி எங்களுக்கு மட்டுமல்ல, எங்கள் நாட்டிற்கும் மிகவும் ஸ்பெஷலானது. பாகிஸ்தானுக்கு எதிராக வெற்றி பெறுவது நம்பிக்கையை அதிகரிக்கிறது. இதே செயல்திறனை தொடர்ந்து காட்ட முயற்சிப்போம்," என்றார். இந்திய அணி அடுத்ததாக 18ம் தேதி நெதர்லாந்து அணியை அகமகிழ்ச்சியில் எதிர்கொள்கிறது.



'ஜெயிலர் 2' படப்பிடிப்பு முடிந்து சென்னை திரும்பிய சூப்பர்ஸ்டார் ரஜினிகாந்த்

இயக்குநர் நெல்சன் இயக்கத்தில் ரஜினிகாந்த் நடிப்பில் 2023ம் ஆண்டு ஜெயிலர் திரைப்படம் வெளியானது. இந்த படத்தின் வெற்றியை தொடர்ந்து ஜெயிலர் இரண்டாம் பாகம் உருவாகி வருகிறது. ஏற்கனவே இப்படத்தின் முதற்கட்ட படப்பிடிப்பு பணிகள் விறுவிறுப்பாக நடைபெற்று நிறைவடைந்த நிலையில், சமீபகாலமாக அடுத்த கட்ட படப்பிடிப்பு கேரளாவில் நடைபெற்று வந்தன. இந்த நிலையில், ஜெயிலர் 2 படத்தின் படப்பிடிப்பு பணிகளை நிறைவு செய்த சூப்பர் ஸ்டார் ரஜினிகாந்த் விமானம் மூலம் சென்னை விமான நிலையம் வந்தடைந்தார். அவரை கண்ட ரசிகர்கள் அவருக்கு சால்வை அணிந்து, அவருடன் செல்வி எடுத்து மகிழ்ந்தனர். அப்போது ரசிகர் ஒருவர் அவரது மகனின் திருமணத்திற்காக ரஜினியிடம் அழைப்பிதழ் வழங்கினார். தொடர்ந்து, ரசிகர்கள் மகன் ரஜினியின் காலில் விழுந்து ஆசிரிவாதமும் பெற்றார். ஜெயிலர் 2 படத்தின் ரமியா கிருஷ்ணன், விஜய் சேதுபதி உள்ளிட்டோர் நடித்து இருப்பதால் படத்தின் மீதான எதிர்பார்ப்பு அதிகரித்துள்ளது. ஜெயிலர் 2 படத்தை அடுத்து, டான் படத்தை இயக்கிய சிபி சக்ரவர்த்தி இயக்கத்தில் ரஜினி நடிக்க உள்ளார். இந்தப் படத்தை ராஜ்கமல் பிலிம்ஸ் இன்டர்நேஷனல் சார்பில் கமல்ஹாசன் தயாரிக்கிறார். இந்த படத்தின் ஷூட்டிங் ஏற்பல் மாதத்தில் துவங்கலாம் எனத்தெரிகிறது.




டி.20 உலகக் கோப்பை யுஏஇக்கு எதிராக டால் வென்ற ஆப்கானிஸ்தான் பந்துவீச்சு தேர்வு

இந்தியா மற்றும் இலங்கை இணைந்து நடத்தும் 10வது ஐ.சி.சி. ஆட்வர் டி.20 உலகக் கோப்பை கிரிக்கெட் தொடர் தற்போது விறுவிறுப்பாக நடைபெற்று வருகிறது. 20 அணிகள் பங்கேற்கும் இந்த தொடரில், ஏ, பி, சி, டி என நான்கு பிரிவுகளாக அணிகள் பிரிக்கப்பட்டு லீக் போட்டிகள் நடத்தப்பட்டு வருகின்றன. ஒவ்வொரு பிரிவிலும் தலா 5 அணிகள் இடம்பெற்றுள்ளன. இந்த தொடரில் இன்று 3 முக்கிய லீக் ஆட்டங்கள் நடைபெற உள்ளன. முதலில் டெல்லியில் காலை 11 மணிக் கு தொடங்கும் போட்டியில் ஆப்கானிஸ்தான் மற்றும் யுஏஇ அணிகள் மோதுகின்றன. இப்போட்டிக்கான டால் தற்போது போடப்பட்டது. அதில் டால் வென்ற ஆப்கானிஸ்தான் அணி பந்துவீச்சை தேர்வு செய்துள்ளது. அந்தவகையில், யுஏஇ அணி முதலில் பேட்டிங் செய்ய உள்ளது. இரு அணிகளும் தங்களின் பிரிவில் முன்னேற்றம் பெற இந்தப் போட்டியில் வெற்றி பெறும் முனைப்புடன் களமிறங்குகின்றன. யுஏஇ பிரிவேயில் லெவன்: ஆர்யன்ஷ் ஷர்மா (விகெட் கீப்பர்), முகமது வாசிம் (கேப்டன்), அலிஷான் ஷரீஃபு, சோஹைப் காண், சயீத் ஹைதர், ஹர்ஷித் கௌஷிக், முகமது அர்ஃபான், ஹைதர் அலி, சிம்ர்ஜீத் சிங், ஜானைத் சித்திக், முகமது ஜவாதுல்லா ஆப்கானிஸ்தான் பிரிவேயில் லெவன்: ரஹ்மானுல்லா குர்பால் (விகெட் கீப்பர்), இப்ராஹிம் ஸத்ராண், குல்பதின் நபி, செடிசுல்லா அடல், தர்விஷ் ரசூலி, அஸ்மத்துல்லா ஓமர்சாய், முகமது நபி, ரஷீத் காண் (கேப்டன்), முஜீப் உர் ரஹ்மான், நூர் அஹ்மத், ஜியாவர் ரஹ்மான் ஷரீஃபி



100 ரூபாய்க்காக அனைவரின் முன்னும் டான்ஸ் ஆடினேன் - யாஷிகா ஆனந்த்

மாடலிங் துறையில் தொடங்கி, சிறிய விளம்பரங்களில் நடித்ததன் மூலம் சினிமா உலகில் அடியெடுத்து வைத்தவார் யாஷிகா ஆனந்த். தமிழில் துருவங்கள் பதினாறு படத்தில் முக்கிய கதாபாத்திரத்தில் நடித்ததன் மூலம் கவனம் பெற்றார். அதன் பின்னர் இருட்டு அறையில் முரட்டுக்குத்து, நோட்டா, ஜாம்பி, கமுகு 2, பெஸ்டி உள்ளிட்ட படங்களில் நடித்துப் ரசிகர்கள் மத்தியில் தனக்கென ஒரு இடத்தைப் பெற்றார். இந்த நிலையில், தனது சிறுபருவ அனுபவத்தை பகிர்ந்து கொண்ட அவர், "எனக்கு பத்து வயது இருக்கும் போது 100 ரூபாய் காசுக்காக அக்கம் பக்கத்தினர், உறவினர்கள் முன்னால் லூகத்தனமாக டான்ஸ் ஆடியிருக்கேன். என் நடவடிக்கை பார்த்து ரசித்து கடை தட்டி 100 ரூபாய் கொடுப்பார் கள். அந்த 100 ரூபாய்க்காக அனைவரின் முன்னாலும் டான்ஸ் ஆடிய நிலைமையும் என் வாழ்க்கையில் இருந்திருக்கிறது," என யாஷிகா ஆனந்த் கூறியிருக்கிறார்.



ஐ.எஸ்.எல் கால்பந்து தொடர் ஜாம்ஷெட்பூர், பெங்களூரு வெற்றி

2025, 26 ஆம் ஆண்டுக்கான ஐ.எஸ்.எல் கால்பந்து தொடர் கடந்த 14ம் தேதி தொடங்கியது. இந்த சீசனில் மொத்தம் 14 அணிகள் பங்கேற்று, சொந்த மற்றும் வெளியூர் மைதானங்களில் 91 ஆட்டங்களில் மோதுகின்றன. அந்தவகையில், நேற்று மாலை 5 மணிக்கு ஜார்க்கண்ட் மாநிலம் ஜாம்ஷெட்பூரில் நடந்த லீக் போட்டியில் ஜாம்ஷெட்பூர், முகமதன் அணிகள் மோதின. ஆட்டத்தின் 9வது நிமிடத்தில் ஜாம்ஷெட்பூர் அணியின் மதிஹ் தலால் ஒரு கோல் அடித்தார். இதற்கு, கடைசி நிமிடம் வரை போராடிய முகமதன் அணியினரால் பதிலடி கொடுக்க முடியவில்லை. ஆட்டநேர முடிவில் ஜாம்ஷெட்பூர் அணி 10 என்ற கோல் கணக்கில் வெற்றி பெற்றது. அதை தொடர்ந்து, இரவு 7 மணிக்கு பெங்களூருவில் நடந்த லீக் போட்டியில் பெங்களூரு, டில்லி அணிகள் மோதின. அபாரமாக ஆடிய பெங்களூரு அணி 20 என்ற கோல் கணக்கில் வெற்றி பெற்றது. பெங்களூரு சார்பில் சிவசக்தி நாராயணன் (45+1வது நிமிடம்), கேப்டன் கனில் செத்ரி (90+4வது) தலா ஒரு கோல் அடித்தனர்.

